


హాస్య అనుభవాలు కెళ్లిళ్లు..

భమిడిచాచి రిమగోళాలం

అప్పుడెప్పుడో ఒక పాత సినిమాలో అల్లసాని పెద్దన పాత్ర ద్వారా చక్కదనాల యువతి ఒకామెను వర్ణించడానికి ఒక పద్యం పెట్టారు. "మలయాశా గత మారుతోల్లలిత పంపావీచికా దోలికా చల దుత్తుల్లజ లేజ మాలి కయో, చంచచ్చంచలా తన్వీయో!" అని ఉన్న ఆ వర్ణనలో మాటలు రూపాలు పోసుకుని నడిచి వచ్చి అక్కడ కూర్చున్నాయా అనిపించేటట్టుగా ఉన్నారు, ఆ ఇద్దరు అమ్మాయిలూ.

ఆ విశాలమైన సోఫాలో నా కుడివేపు మా బావమరిది అమరయ్య, ఎడమ వైపు నా భార్య ఉన్నారు. ఆ పిల్లలు అక్కడ కూర్చుని మంచి ఆత్మవిశ్వాసం నిండిన చూపులతో కళ్ల లోపలి నవ్వులను పెదవుల మధ్యకి తెచ్చుకొని ప్రసన్నంగా ఉన్నారు.

నా భార్యకు, మా బావమరిదికి, ఒకే సారి నాతో వాళ్ల ఆమోదం తెలియజెప్పాలని అనిపించినట్లు ఇద్దరూ నిశ్శబ్దంగా నా శరీరాన్ని రెండు వైపుల నుంచి రెండు విధాలుగా స్పృశించారు. స్పృశ ఒక భాష. తల మీద, వీపు మీద, జబ్బు మీద, బొజ్జ మీద, బుగ్గ మీద, అరచేతి మీద చేసే స్పృశలు ఎన్నెన్ని సందేశాలు చెప్పగలవో చెప్పడానికి చాలా మందికి తెలీదు. ఒక కేరళ స్వామి ఒకానొక సందర్భంలో నేర్పిన శాస్త్ర సూక్ష్మాలు ఆ క్షణంలో నా మీద పని




(చిత్రం)

అశోక[®] - T

రాయల్ ఫ్లవర్ ఫ్యామిలీ టాల్క్

సాటిలేని సువాసన, గంటల తరబడి రోజంతా తాజాదనం.
అందం మరియు తాజాదనానికి సంబంధించి 7 దశాబ్దాల
అనుభవంగల నిపుణులచే తయారుచేయబడినది

Mfd. by: విజయ కెమికల్స్ & టాయిలెట్ వర్క్స్ తెలంగాణ.,
చెన్నై-600 106. ఫోన్: 2475 7299 ఇ-మెయిల్: hairgrot@vsnl.com



చేసినా లౌక్యం అవసరమైన స్థలం కనుక ఆ ఆమోదాలకి నేనేమీ ప్రతిస్పందించలేదు.

సుమారు పదిహేను రోజుల కిందట ఈ పిల్లల తాతగారు మా ఇంటికి చాలా కప్పాలు పడి, ఇబ్బందులు పడి, వచ్చారు. 'బాబూ నాకంటే చిన్నవారు. మీకు ఆశీర్వాచనాలే తప్ప నమస్కారం చెప్పలేను. మీ జ్ఞానాన్ని, ప్రయోజకత్వాన్ని ఆమోదించగలనే తప్ప స్తుతించలేను' అని పిల్లల పెళ్లిళ్ల సంగతి నా దగ్గర ప్రస్తావనకు తెచ్చాడు. తన పేరు హరిహరయ్య అని హైదరాబాదులో ఒకానొక ఆరోగ్యకరమైన పేటలో గొప్పది కాకపోయినా చెప్పుకోతగ్గది అనిపించుకొనే ఆరుగదుల ఇల్లు ఉందని చెప్పాడు. ఈ పిల్లలిద్దరూ ఆయన మనవరాళ్లు. ఒకటి పౌత్రి, ఇంకొకటి దౌహిత్రీ. ఈ పిల్లల తండ్రులు పదేళ్ల నాడు అమెరికా వెళ్లిపోయారు. అక్కడికి వెళ్లక ఈయన కోడలు చనిపోయింది. కొడుకు ఆ దేశపు వనిత నొకామెను చేసుకొన్నాడు. ఆమెకు అంతకు ముందు ఒకడు, ఆ తర్వాత ఒకడు. మగపిల్లలు.

ఇక అల్లుడి సంసారంలో కూడా మనకి చిన్నవే అనిపించే కొన్ని పొరపొచ్చాలు వచ్చాయి. ఈ కుటుంబంలోంచి వెళ్లిన నలుగురికీ అమెరికాలో దూరదూరాల స్థలాల్లో ఎక్కువెక్కువ పని భారాల ఉద్యోగాలు. ఆ పని భారాల ఒత్తిడి ఎంత అంటే ఇక్కడ హరిహరయ్యగారి ఇల్లాలు ఐదేళ్ల క్రితం కాలం చేసినప్పుడు గానీ, ఈ పిల్లలు తొమ్మిదేళ్ల క్రితం వ్యక్తులైతే ఉన్నప్పుడు గాని వారిలో ఏ ఒక్కరూ రాలేకపోవడం ఒకటైతే, అక్కడ కూడా ఏడాదికొకసారి మొహాలు చూసుకోగలిగితే అదే గొప్పగా గడుపుతున్నారు. ఇక్కడ శుభం, శౌచం ఏది తటస్థపడినా-గుంటూరులో ఉన్న రెండో కొడుకు, వరంగల్లో ఉన్న పెద్ద కూతురు నడుములు బిగించి పనులు జరిపించి హరిహరయ్యగారికి అండగా నిలబడి ఉన్నారు. డబ్బుకి ఏమీ లోటు లేదు. ఇన్నేళ్లు ఎడబాటులో ఈ పిల్లల ఆలనా పాలనా పెంపకాల్లో తగులుతూ ఉండిన ఖర్చులలో దేనికీ హరిహరయ్యగారి పెన్నను ఏ నెలలో కూడా సగం కంటే మించి ఖర్చవలేదు.

దాలర్ల దాలర్లు! పిల్లల పేరని ఎలా లేదన్నా ఐదేసి లక్షల రూపాయల చొప్పున నిలవలు ఉన్నాయి.

"మీరిప్పుడు ఇక్కడికి తీసుకురాలేదు గాని నేను క్రిందటి సారి విశాఖపట్నం వచ్చినప్పుడు అక్కడ మీ తమ్ముడు గారబ్బాయిని, తిరిగి హైదరాబాదు వస్తూ ఏలూరులో ఆగి మీ అబ్బాయిని చూశాను. వాళ్ల చదువులూ, స్వరూపాలూ, జీవన మార్గాలూ నాకు సమ్మతంగా ఉన్నాయి. మా పిల్లల కంటే అన్నిటా ఎక్కువైన వాళ్లే. ఒకవేళ ఎక్కువ కాకపోతే సమ ఉజ్జీలు. అందుచేత మిమ్మల్ని ఇంత దూరం రప్పించి ఇబ్బంది పెట్టేను. మీ దంపతులిద్దరే వచ్చి చూస్తారని అనుకొన్నాను. కాని మీరు మా మీద అపేక్ష చేత మీ బావమరిదిగారిని మీ హితైషి ఒకరిని కూడా తీసుకొచ్చి మా గృహం పావనం చేశారు. ఇక మీరు సూత్రప్రాయంగా ఆమోదిస్తే పిల్లలు వాళ్లూ...వాళ్లూ వెసులు బాట్లను బట్టి ఒకరూ ఒకరూ చూసుకొంటారు..."

"వాళ్లని కూడా ప్రయాణానికి ఒప్పించాను. కానీ, ఇద్దరూ మనకర్థం కాని విలువలకి చెందిన బాధ్యతలలో ఉన్నారు. రాలేక పోయారు" అన్నాను నేను. వంటావిడికి అపేక్షాపరురాలైన పెద్ద దిక్కుకీ మధ్య రకంగా ఉన్న ఒకావిడ ఒక పెద్ద ప్రేలో మంచి మంచి ప్లేట్లలో పేర్చిన తినుబండారాలతో వచ్చి ఆ ప్రేని సభా మధ్యంగా ఉన్న మేజా మీద ఉంచింది. వెంటనే లోపలికి వెళ్లి అంతకంటే కొంచెం చిన్న ప్రేలో మంచి నీళ్ల గ్లాసులు తెచ్చి ఆ పక్కన పెట్టింది. కొంచెం వెనక్కి తప్పుకొని "శీలా, భద్రా మీ చేతులతో వాళ్లకి అందించండమ్మా" అని మరికొంచెం వెనక్కి తప్పుకొని చేతులు కట్టుకొని నుంచుంది. పిల్లలిద్దరూ లేచి చిరునవ్వులు చిందిస్తూ మేజా చేరారు.

హరిహరయ్యగారు వేలితో వారిద్దరినీ చూపిస్తూ, "ఇది శీల నా పౌత్రి, అది భద్రా దౌహిత్రీ. వీళ్లిద్దరికీ వయస్సు తేడా నలభై రోజులు. అసలు పేర్లు సుశీల, సుభద్ర. కొత్త రకం చదువులు పేర్లని, క్లుప్తం చేసుకోమన్నాయి. అందువల్ల శీలా, భద్రా అయ్యారు."

మాతో వచ్చిన హితైషి అంబరీషుడు గారు. 70 ఏళ్లు. నా కంటే పదమూడేళ్లు పెద్ద. నన్నూ, నా భార్యనీ, మా ఇరు వైపుల కుంటుంబాలనీ కులంకషంగా ఎరిగి, మంచికీ, చెడ్డకీ మాకు తండ్రి తరువాత తండ్రంత వారుగా ఉంటున్నారు. సరసుడూ, సహృదయుడూ, సంపన్నుడూ. పిల్లలు చిరునవ్వుతో మేజా మీది ప్లేట్లను మా చేతులలో పెడుతూ ఉండగా పెద్దాయనతో ఒకరితోనే మాట్లాడినట్టు అన్నాడు.

"కొత్తరకం చదువుల వాళ్లకు సుశీల, సుభద్ర అనే పేర్లలో ఉన్న ఆత్మీయత తెలియక ఇద్దరికీ 'సు' అనే (మంచి) అక్షరాన్ని తీసేయవలసి వచ్చినా శీల అనీ భద్ర అనీ అంటూ ఆ శబ్దాలలోని మౌలిక విలువలు మాత్రం ఉంచారు. ఇది కాకతాళీయమే అయినా, దీని వల్ల మేలే జరిగింది. ఏమంటారు?"

హరిహరయ్యగారు తత్వవేత్తలాగా నవ్వాడు. ఒక నమస్కారం చేసి "తమ వంటి పెద్దల దయ!" అన్నాడు.

మేం అందరం విశాఖపట్నంలో బయలుదేరినప్పుడు ఈ తతంగానికి రూపురేఖలు ఇవి-అని ఒక భావం ఏర్పర్చుకున్నాము.

అబ్బాయిలిద్దరూ రావడం లేదు. కనుక, అమ్మాయిలను ఉద్దేశించి వచ్చే ప్రశ్నలు, అభిరుచి వివరణలు-ఇలాంటి వాటి జోలికి మేము పోకూడదని, చూపులంటే చూపులే అని.

కాని అంబరీషుడు గారు ఆ పిల్లల పేర్లను గురించి రేగిన విచికిత్సతో ముగ్గులోకి దిగినట్టు ప్రస్ఫుటం అయిపోయింది. ఆయన ఆ పిల్లల ఇద్దరి మధ్యకి చేరి ఆ సోఫా మీద సుఖంగా కూర్చున్నాడు. ఇద్దరి తలల మీదా రెండు చేతులు వేసి 'శీఘ్రమేవ కళ్యాణ ప్రాప్తిరస్తు:' అని దీవించాడు. "ఏది, మరోసారి చెప్పమ్మా, నీ పేరు నీ నోటితో-" అని కుడివైపు ఉన్న అమ్మాయిని అడిగాడు.

"వైనాట్? ఐటెల్ యు మోర్ టూ. నా పేరు శీల, అదే సుశీల. శీల అని షార్ట్ నేమ్" ఎడమ వైపున్న అమ్మాయి వెంటనే "సేమ్ విత్ మి. నా

పేరు సుభద్ర. భద్ర ఈజ్ అఫ్ కోర్స్ ది షార్ట్ నేమ్. షార్ట్ నేమ్స్ ఎట్రాక్టివ్ గా కన్వినియెంట్ గా ఉంటాయి. మా ఫ్రెండ్స్-మేల్ అండ్ ఫిమేల్-సుమ్మ, రేష్మి, లయ, నవ్య, భవ్య, దివ్య, కావ్య, శ్రేయ, నేహ, మీన, రవి, శివ, రాజు, వెంకు, బాలు, నాగ్, శ్రీను....”

“ఏం చదువుకున్నారో...”

“మేం ఇద్రం క్లాస్ మేట్స్ గాని సబ్జెక్ట్ మేట్స్ కాదు. భద్ర వాంటెడ్ టు బికమ్ ఎ డాక్టర్. మైసెల్ఫ్ ఎ కంప్యూటర్ ఇంజనీర్. కానీ ఇద్రం అనుకున్నదేవీ అవలేకపోయాం. బట్ ఉయార్ ది సేమ్ ఇన్ ద మీడియా...”

“పాటా అదీ నేర్చుకున్నారా?”

“టు హెల్ విత్ సాంగ్! అయితే ఉయ్ లెర్న్ హేటు డాన్స్, అఫ్ కోఎర్స్, నాట్ ద క్లాసికల్ స్టఫ్! ఇవాళ రేపు టీవీ యాంకరింగ్, మూవీ యాక్టింగ్-దే ఆర్ ది ఓనీ ఐడియల్స్ ఫర్ గ్రోయింగ్ అప్” “బొహీమియన్ టాలెంట్స్ ని అండర్ శాండ్ చేసుకోవాలన్నా ఎడాప్ట్ చేసుకోవాలన్నా టీవీ ఎండ్ బిగ్ స్క్రీన్ హిట్ ద పాటి!” నో డౌట్.”

“అంటే-మీరు సినిమాల్లో కూడా నటించారా?”

“నో. భద్రా డిడ్ ఇట్. నేను టీవీ యాంకరింగుతోటే సాటిస్ఫై అయిపోయాను.”

“ఎన్ని సినిమాల్లో వేసేవమ్మా? పేర్లు చెబితే గుర్తుతెచ్చుకుంటాం.”

“నో! నేను చేసిన మూడు పిక్చర్స్ గుజరాతీవే. షూటింగ్ ముంబాయిలో, రాజస్థానీ ప్యాలెస్ లో, హిమాలయాస్ లో చేసేరు. ఆ మూవీస్ మనకిక్కడ రావు. ఏదైనా గుజరాతీ టీవీ ఛానల్ ఉంటే అకేషనల్ గా చూడగలమేమో, ఛానెస్ విల్ బి రేర్.”

“నీ సంగేతమిటమ్మా, సుశీలా?”

“లెట్ మి టెల్యూ! భద్ర పేరుకు మాత్రం సేఫ్ కాని నన్ను మాత్రం మాకొలిగ్స్ ‘ఐరన్ సేఫ్’ అంటారు! తెలుగులో ఉన్న టీవీ ఛానె

ల్స్ లో మూడింటా సూపర్-బంపర్-పాపులర్ యాంకర్ ని నేనే!”

“అలాగా!? మేం ఎప్పుడో గానీ టీవీ చూడం.

ఆ ప్రోగ్రాముల టైటిల్ ఏమిటి?”

“ఓ...దేరాల్ సో మెనీ! ‘ఓల్ ఈజ్ గోల్’, ‘హస్యపటం-లంపటం’, ‘కాఫీ హోటల్-లాఫింగ్ హోస్టల్’, ‘మాసెన్సు-సిని-మాసెన్సు’...ఇంకా...”

“ఔనాను! ఈ మధ్య ఒకటి నాకూ తగిలింది. అదేదో సరిగా గుర్తుకు రావడం లేదు. కానీ-జాకెట్ కావాలా, లంగా కావాలా- అని అలా వస్తుంది దాని టైటిలు.”

“వండర్ ఫుల్! మీలాంటి ఓల్ మెన్సు ఎంకర్ జేమెంట్ ఉంటే అదే మాకు గ్రేట్. థాంక్సెలాట్. తాతయ్యగారూ! కుడోస్, భద్రా!!” అని శీల లేచి, తన రెండు అరచేతులనీ పైకెత్తి భద్ర అరచేతులకు తాకించి యధోచితమైన శబ్దాన్ని సృజించింది.

మమ్మల్ని గెస్ట్ హౌస్ లో చేర్చడానికి హరిహర య్యగారు కూడా వారి విశాలమైన కారులో డ్రైవరుతో బాటు వచ్చారు. వాళ్ల ఇల్లు మంచి “హార్ ఆఫ్ ది సిటీ” లోనే ఉంది గాని మా గెస్ట్ హౌస్ చాలా దూరంలో ఉంది.

అంబరీషుడుగారు కారులో నాకూ హరిహర య్యగారికీ మధ్యని కూర్చున్నారు. “మీకు ఆశాభంగం కలిగిస్తున్నామని నొచ్చుకోకండి. మీ పిల్లలు అందచందాలతో, తెలివితేటలతో అధునా తనమైన ప్రపంచానికి అనుగుణమైన ప్రవర్తనా బలంతో ధగధగలాడుతున్నారు. దాంట్లో ఏమీ సందేహం లేదు. మా పిల్లలతో పోలిస్తే వాళ్లు ఆకాశపు తారలు. మళ్లీ మా అబ్బాయిలు రావడం, మీ పిల్లలని ఏవో తెలివి తక్కువ ప్రశ్నలు అడగడం, అయ్యో! మనం ఇంకా ఎదగలేదే-అని చిన్నబుచ్చుకోవడం, ఇవన్నీ ఎందుకు? ఈ వ్యవహారం ఇక్కడితో చాలించుకుందాం. మీ పిల్లలు మీకు అలవికానంతగా ఎదిగేరు. టీవీ

యాంకర్స్ గా ఉంటున్న పిల్లల హావభావాలు భాషా ఉచ్చారణలు ఈ నేలని విడిచి చేస్తున్న సాములని, మాకు అనిపిస్తుంది. రెండో మూడో తెలుగు సినిమాల్లో వేషాలు వేసేసి ఆ సంపాదన తోనూ, అనుభవాలతోనూ తృప్తిపడి కొత్త జీవితాల కోసం తిరిగి ఇళ్లకి చేరుకుంటున్న ఉత్తరాది అమ్మాయిల్ని చూస్తున్నాం కదా! ఆ రాష్ట్రాల ఆడ పిల్లలు ఇక్కడ చేస్తున్న వేషధారణలు, వాళ్లని చూసి విలువలూ, వలువలూ దిగజార్చుకుంటున్న మొగపిల్లలూ కొల్లలు పెళ్లలుగానే ఉన్నారు. మన ఆడపిల్లలు అక్కడి సినిమాల్లోనూ అలాంటి పాత్రధారణ, వస్త్రధారణ సంపాదన చేస్తున్నారేమో? ఏమైనా సరే, మా అబ్బాయిల్ని ఈ సంస్కృతికి బలి చెయ్యాలంటే మనసులు రావడం లేదు. క్షమించండి.

ఈ అంరీషుడు గార్లాంటి వాళ్లంతే. వాళ్ల ప్రపంచమే రైటనుకుంటారు. కొత్త రకం ఆడపిల్లలకి పెళ్లిళ్లే అవ్వవనుకుంటారు. వీళ్లకి వంటలు రావని, పెద్ద వాళ్లని ప్రేమగా గౌరవంగా చూడం రాదని, ఈ మెరుపు బొమ్మలకి సంపాదనలేగాని సద్భావాలు లేవంటారు. మారుతున్న ప్రపంచంలో మనుషుల తత్వాలూ జీవన విధానాలూ చర్యలూ కూడా మారుతాయని గ్రహించరు. వెకిలి వేషాలతో అర్థం లేని కబుర్లతో ప్లాస్టిక్ పువ్వుల్లా మెరిసే ఈ పిల్లలకి పెళ్లిళ్లవుతాయా అని ఆయన బెంగపెట్టిసుకుంటారు.

అవుతాయి. ఎందుకవవు?

పళ్లు తోముకునే పుల్ల నుంచి పెళ్లి కావలసిన పిల్ల వరకూ ఏదీ మిగిలిపోదు. అన్ని పదార్థాలకీ లాగే పెళ్లి పదార్థానికి కూడా వెలలుంటాయి. వాటికి అనుగుణమైన సర్దుబాట్లు తటస్థపడతాయి.



భరగో

0891-2535550

